



Влада на Република Северна Македонија
Qeveria e Republikës së Maqedonisë së Veriut

Скопје/Shkup, 21 февруари 2023 година/viti
Бр./Nr.: 41-1323/ 5

До
Министерството за финансии
Скопје

Во прилог за извршување ви се доставува Лиценцата за приредување на игри на среќа во автомат клуб, донесена од Владата на Република Северна Македонија, под бр.41-1323/5 од 21 февруари 2023 година.

м-р Методија Димовски
генерален секретар на Владата
на Република Северна Македонија

Подготвил: Христијан Николов, помлад соработник
Проверил: Никола Пасков, раководител на одделение
Катерина Јаневска, раководител на одделение
Контролирал: Стојанчо Радичевски, помошник раководител на сектор
Jetmira Maliqi, помошник раководител на сектор
Согласен: Снежана М. Пендовски, државен советник
Зоран Брњарчевски, раководител на сектор

Прилог: 1

Врз основа на член 86 став (1) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16, 178/16 и „Службен весник на Република Северна Македонија“ бр.251/22), Владата на Република Северна Македонија, на седницата, одржана на 21 февруари 2023 година, издаде

Л И Ц Е Н Ц А
за приредување на игри на среќа во автомат клуб

1. На Трговското друштво „Монополи консалтинг“ ДООЕЛ Гевгелија, МУ СЕ ИЗДАВА лиценца за приредување на игри на среќа во автомат клуб, во деловната просторија која се наоѓа на ул. „101“ бб, Боговиње, за период од шест години.
2. Трговското друштво „Монополи консалтинг“ ДООЕЛ Гевгелија во автомат клубот ќе постави 6 автомати за игри на среќа на кои може да учествува еден учесник.
3. Трговското друштво „Монополи консалтинг“ ДООЕЛ Гевгелија Е ДОЛЖНО да започне со приредување на игрите на среќа во рок од 15 дена од денот на приемот на лиценцата.
4. Доколку Трговското друштво „Монополи консалтинг“ ДООЕЛ Гевгелија не започне со приредување на игрите во рокот од точката 3, Владата на Република Северна Македонија ќе ја одземе лиценцата.
5. Трговското друштво „Монополи консалтинг“ ДООЕЛ Гевгелија Е ДОЛЖНО да го плати надоместокот за добивање на лиценца за приредување на игри на среќа во автомат клуб во износ од 78.750 евра во денарска противвредност по средниот курс на Народната банка на Република Северна Македонија на денот на уплатата и тоа 50% од надоместокот во износ од 39.375 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:
 - износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата, во рок од една година од денот на приемот на лиценцата;
 - износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата, во рок од две години од денот на приемот на лиценцата;
 - износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата, во рок од три години од денот на приемот на лиценцата;
 - износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата, во рок од четири години од денот на приемот на лиценцата;
 - износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата, во рок од пет години од денот на приемот на лиценцата и

- износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата, во рок од шест години од денот на приемот на лиценцата.

6. Доколку Трговското друштво „Монополи консалтинг“ ДООЕЛ Гевгелија не плати 50% од надоместокот, односно не го плати износот од 39.375 евра во денарска противвредност по средниот курс на Народната банка на Република Северна Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.

7. Доколку Трговското друштво „Монополи консалтинг“ ДООЕЛ Гевгелија не ги плаќа годишните рати во износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата во роковите од точката 5, Владата на Република Северна Македонија ќе ја одземе лиценцата.

8. Трговското друштво „Монополи консалтинг“ ДООЕЛ Гевгелија Е ДОЛЖНО да депонира депозит или да обезбеди банкарска гаранција, во банка со седиште во Република Северна Македонија, во износ од 6.000 евра во денарска противвредност по средниот курс на Народната банка на Република Северна Македонија на денот на уплатата на депозитот, односно на денот на издавањето на банкарската гаранција, во рок од 15 дена од денот на приемот на лиценцата.

9. Доколку Трговското друштво „Монополи консалтинг“ ДООЕЛ Гевгелија не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Северна Македонија ќе ја одземе лиценцата.

10. Трговското друштво „Монополи консалтинг“ ДООЕЛ Гевгелија Е ДОЛЖНО, на месечна основа, да плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот.

11. Трговското друштво „Монополи консалтинг“ ДООЕЛ Гевгелија Е ДОЛЖНО, на месечна основа, за финансирање на спортот да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Агенцијата за млади и спорт и за финансирање на здравствената заштита да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Министерството за здравство.

12. Оваа лиценца ќе се објави на интернет страницата на Министерството за финансии.

Образложение

Трговското друштво „Монополи консалтинг“ ДООЕЛ Гевгелија до Министерството за финансии поднесе Барање бр.13-9648/1 од 9.11.2022 година и Дополнувања на барање бр.13-10038/1 од 23.11.2022 година, бр.13-10366/1 од 2.12.2022 година и бр.13-9648/4 од 26.12.2022 година за добивање на лиценца за приредување на игри на среќа во автомат клуб.

Кон барањето подносителот ги достави следните документи:

- Изјава за основање на друштво со ограничена одговорност дадена на 24.10.2019 година од основачот на друштвото;
- Одлука за промена на основач на друштвото и изјавата за основање донесена на 4.3.2022 година;
- Одлука за промена на назив и скратен назив на фирма на друштвото донесена на 4.3.2022 година;
- Договор за пренос на удел без надомест склучен на 4.3.2022 година помеѓу Филип Каркалашев и Марјан Николовски;
- Одлука за измена и дополнување на Изјавата за основање на друштвото донесена на 4.3.2022 година;
- Одлука за промена на седиште на друштвото донесена на 4.3.2022 година;
- Одлука за промена на управител на друштвото донесена на 4.3.2022 година;
- Изјава за основање на друштво со ограничена одговорност (пречистен текст), дадена на 4.3.2022 година;
- Договор за внесување на непаричен влог склучен на 20.4.2022 година, склучен помеѓу Трговското друштво „Монополи консалтинг“ ДООЕЛ Скопје и Марјан Николов;
- Одлука за зголемување на основната главнина донесена на 20.4.2022 година;
- Одлука за измена и дополнување на Изјавата за основање на друштвото донесена на 20.4.2022 година;
- Изјава за основање на друштво со ограничена одговорност (пречистен текст), дадена на 20.4.2022 година;
- Одлука за промена на седиште на друштвото донесена на 4.11.2022 година;
- Одлука за измена и дополнување на Изјавата за основање на друштвото на 4.11.2022 година;
- Одлука за промена на назив и скратен назив на фирма на друштвото донесена на 4.11.2022 година;
- Изјава за основање на друштво со ограничена одговорност (пречистен текст), дадена на 4.11.2022 година;
- Правила за игри на среќа на автомати бр.0302-025 од 7.11.2022 година, донесени од Трговското друштво „Монополи консалтинг“ ДООЕЛ Гевгелија;
- Извештај за состојба на сметката на имателот на сметката (солвентност), од 9.11.2022 година, издаден од Комерцијална банка АД Скопје;
- Потврда бр.0302-024 од 7.11.2022 година издадена од Трговското друштво „Монополи консалтинг“ ДООЕЛ Гевгелија и Потврда бр.03-3/56 од 17.11.2022 година, издадена од

Агенцијата за вработување на Република Северна Македонија, Центар за вработување-Гевгелија;

-Извештај за извршена проценка на предмети-опрема како зголемување на основачки влог бр.249 од 20.4.2022 година изготвен од Друштвото за производство, инженеринг, трговија и услуги „Пум миг“ Здравко ДООЕЛ експорт-импорт Скопје, Договор за продажба на слот апарати склучен на 15.3.2022 година помеѓу Друштвото за услуги „Монополист инвест“ ДООЕЛ Гевгелија и Марјан Николовски од Гевгелија, Договор за продажба на слот апарати склучен на 15.3.2022 година помеѓу Трговското друштво „Икс ипсилон инвест“ ДООЕЛ Гевгелија и Марјан Николовски од Гевгелија, Договор за продажба на слот апарати, рулети и сервер склучен на 15.3.2022 година помеѓу Друштвото за угостителство и игри на среќа „Тхе-слотс ДОО Скопје и Марјан Николовски од Гевгелија, испратница/фактура бр.30-1/210531 од 7.10.2021 година издадена од Офис експрес ДООЕЛ Кочани, сообраќајна дозвола GE 4771 AC од 8.10.2021 година издадена од Министерството за внатрешни работи, Гевгелија, фактура-испратница возила бр.01-7106-20/2016 од 17.5.2016 година издадена од Премиум Ауто зентрум, сообраќајна дозвола GE 7111 AB од 18.5.2022 година издадена од Министерството за внатрешни работи, Гевгелија.

-Програма за ефикасно намалување и управување со идентификуваниот ризик од перење пари и финансирање на тероризам бр.0302-023 од 7.11.2022 година донесена од Трговското друштво „Монополи консалтинг“ ДООЕЛ Гевгелија;

-Договор за позајмица (заем) склучен на 7.11.2022 година помеѓу Пјетер Николај и Трговското друштво „Монополи консалтинг“ ДООЕЛ Гевгелија, Извештај за состојба на сметката на имателот на сметката (солвентност) и Извод за промените и состојбата на сметката за 10.11.2022 година, број на извод 28 издадени од Комерцијална банка АД Скопје;

-Решение бр.2818/04220-0370/2 од 26.12.2022 година донесено од Управата за јавни приходи, Регионална дирекција Струмица;

-6 уверенија за техничка исправност на автоматите за игри на среќа издадени од Трговското друштво „Икс ипсилон инвест“ ДООЕЛ Гевгелија;

-Тековна состојба од 4.11.2022 година издадена од Централниот регистар на Република Северна Македонија;

-Потврда бр.05-063998/22-0002 од 29.11.2022 година издадена од Царинската управа на Република Северна Македонија;

-Уверение за состојба на даноци, придонеси и други јавни приходи и давачки бр.28-3/192-1 од 28.11.2022 година донесено од Управата за јавни приходи, Регионална дирекција Струмица;

-Потврда од Регистарот на казни за сторени кривични дела на правните лица бр.0808-11/334 од 25.10.2022 година дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон издадена од Централниот регистар на Република Северна Македонија;

-Потврда од Регистарот на казни за сторени кривични дела на правните лица бр.0808-11/335 од 25.10.2022 година дека на трговското друштво не му е изречена споредна казна одземање на дозвола, лиценца, концесија, овластување или друго право

утврдено со посебен закон издадена од Централниот регистар на Република Северна Македонија;

-Потврда од Регистарот на казни за сторени кривични дела на правните лица бр.0808-50/151520220003758 од 25.10.2022 година дека на трговското друштво не му е изречена споредна казна-привремена забрана за вршење на одделна дејност издадена од Централниот регистар на Република Северна Македонија;

-Потврда од Регистарот на казни за сторени кривични дела на правните лица бр.0808-50/151520220003757 од 25.10.2022 година дека на трговското друштво не му е изречена споредна казна-трајна забрана за вршење на одделна дејност издадена од Централниот Регистар на Република Северна Македонија;

-Информација за економско финансиска состојба бр.0905-27/40 од 25.10.2022 година издадена од Централниот регистар на Република Северна Македонија и

-уплатници ПП 50 за платена административна такса во вкупен износ од 650,00 денари.

Постапувајќи по поднесеното Барање, а врз основа на доставените документи, Министерството за финансии ја утврди следната фактичка состојба:

Подносителот на Барањето е трговско друштво со седиште во Република Северна Македонија и на денот на поднесувањето на барањето за издавање на лиценца за приредување на игри на среќа во автомат клуб има уплатено основна главнина во износ од 2.544.688,00 евра, видно од тековната состојба од 4.11.2022 година издадена од Централниот регистар на Република Северна Македонија.

На подносителот на барањето не му е изречена споредна казна забрана за добивање на лиценца за приредување на игри на среќа, не му е изречена споредна казна одземање на лиценца за приредување на игри на среќа, не му е изречена споредна казна-привремена забрана за вршење на одделна дејност и не му е изречена споредна казна-трајна забрана за вршење на одделна дејност, видно од потврдите бр.0808-11/334, бр.0808-11/335, бр.0808-50/151520220003758 и бр.0808-50/151520220003757 од 25.10.2022 година издадени од Централниот регистар на Република Северна Македонија.

Со доставената информација за економско-финансиската состојба на субјектот издадена од Централниот регистар на Република Северна Македонија бр.0905-27/40 од 25.10.2022 година, оценувајќи ги податоците искажани во годишната сметка за 2021 година и споредбените показатели за финансиската стабилност, ликвидност и успешност во работењето се потврдува економско-финансиската состојба во работењето на друштвото.

Од Програмата за ефикасно намалување и управување со идентификуваниот ризик од перење пари и финансирање на тероризам донесена од Трговското друштво „Монополи консалтинг“ ДООЕЛ Гевгелија се утврди дека со Програмата се утврдени законските мерки и дејствија за откривање и спречување на перење пари, поврзани казниви дела и финансирање на тероризам при непречено одвивање на деловните активности на приредувачот.

Од Уверението за состојба на даноци, придонеси и други јавни приходи и давачки бр.28-3/192-1 од 28.11.2022 година издадено од Управата за јавни приходи, Регионална дирекција Струмица и потврдата бр.05-063998/22-0002 од 29.11.2022 година издадена од Царинската управа на Република Северна Македонија, се констатира дека трговското друштво ги има подмирено јавните давачки по основ на даноци, царини и придонеси за задолжително социјално осигурување.

Од доставеното Решение бр.2818/04220-0370/2 од 26.12.2022 година донесено од Управата за јавни приходи, Регионална дирекција Струмица, се утврди дека деловната просторија која се наоѓа на ул. „101“ бб, Боговиње ги исполнува просторните и техничко-технолошките услови за приредување на игри на среќа во автомат клуб.

Трговското друштво нема блокирано трансакциска сметка во банка во моментот на поднесување на барањето за издавање на лиценца за приредување игри на среќа во автомат клуб, видно од Извештајот за состојба на сметката на имателот на сметката (солвентност) од 9.11.2022 година издаден од Комерцијална банка АД Скопје.

Од Потврдата бр.0302-024 од 7.11.2022 година издадена од Трговското друштво „Монополи консалтинг“ ДООЕЛ Гевгелија и Потврдата бр.03-3/56 од 17.11.2022 година издадена од Агенцијата за вработување на Република Северна Македонија, Центар за вработување-Гевгелија се утврди дека друштвото заклучно со 17.11.2022 година нема вработени лица.

Од доставените Договор за позајмица (заем) склучен на 7.11.2022 година помеѓу Пјетер Николај и Трговското друштво „Монополи консалтинг“ ДООЕЛ Гевгелија, Извештај за состојба на сметката на имателот на сметката (солвентност) од 11.11.2022 година и Изводот за промените и состојбата на сметката за 10.11.2022 година, број на извод 28 од 11.11.2022 година издадени од Комерцијална банка АД Скопје, се утврди дека друштвото има доволно парични средства за плаќање на надоместокот за лиценцата и дека истите потекнуваат од позајмица.

Потеклото на средствата внесени во основната главнина се утврди од следната документација:

Од Изјавата за основање на друштво со ограничена одговорност (пречистен текст) дадена на 4.11.2022 година, се утврди дека основната главнина на друштвото изнесува 2.544.688,00 евра и се состои од непаричен влог-подвижни ствари внесени од единствениот содружник на друштвото. Од Договорот за пренос на удел без надомест склучен на 4.3.2022 година помеѓу Филип Каркалашев (пренесувач на удел) и Марјан Николовски (примач на удел) се утврди дека Филип Каркалашев како сопственик на непаричен влог во износ од 5.000,00 евра во Друштвото за производство, трговија и услуги „Попај 2019“ ДООЕЛ Гевгелија го пренесува својот удел на Марјан Николовски без надомест. Од извештајот за извршена проценка на предмети-опрема како зголемување на основачки влог бр.249 од 20.4.2022 година изготвен од Друштвото за

производство, инженеринг, трговија и услуги „Пум миг“ Здравко ДООЕЛ експорт-импорт Скопје, Договорот за продажба на слот апарати склучен на 15.3.2022 година помеѓу Друштвото за услуги „Монополист инвест“ ДООЕЛ Гевгелија и Марјан Николовски од Гевгелија, Договорот за продажба на слот апарати склучен на 15.3.2022 година помеѓу Трговското друштво „Икс ипсилон инвест“ ДООЕЛ Гевгелија и Марјан Николовски од Гевгелија, Договорот за продажба на слот апарати рулети и сервер склучен на 15.3.2022 година помеѓу Друштвото за угостителство и игри на среќа „Тхе-слотс ДОО Скопје и Марјан Николовски од Гевгелија, испратница/фактура бр.30-1/210531 од 7.10.2021 година издадена од Офис експрес ДООЕЛ Кочани, сообраќајна дозвола GE 4771 AC од 8.10.2021 година издадена од Министерството за внатрешни работи, Гевгелија, фактура-испратница возила бр.01-7106-20/2016 од 17.5.2016 година издадена од Премиум ауто зентрум и сообраќајна дозвола GE 7111 AB од 18.5.2022 година издадена од Министерството за внатрешни работи, Гевгелија се утврди вредноста и потеклото на подвижните ствари (слот машини, софтвер и патнички возила) кои се внесени во основната главнина на друштвото.

Доставеното Барање за добивање на лиценца се однесува на приредување на игри на среќа во автомат клуб, што произлегува од доставените правила за игри на среќа на автомати донесени од Трговското друштво „Монополи консалтинг“ ДООЕЛ Гевгелија кои се во согласност со член 92 став (1) и (2) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/1, 23/16, 178/16 и „Службен весник на Република Северна Македонија“ бр.251/22).

Од доставените 6 уверенија за техничка исправност на автоматите за игри на среќа издадени од Трговското друштво „Икс ипсилон инвест“ ДООЕЛ Гевгелија се утврди дека поставените автомати во автомат клубот се технички исправни за употреба.

Согласно член 89 од Законот, барателот за издавање на лиценца за приредување на игри на среќа во автомат клуб мора да има обезбедено надзорен информациски систем преку кој се поврзани сите автомати, без оглед на тоа дали тие се сместени во една или повеќе деловни простории на приредувачот на игри на среќа во автомат клуб, така што системот мора да обезбедува точни податоци за уплатата и исплатата на секој од автоматите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи.

Од мислењето бр.21-6127/2 од 25.11.2022 година на Управата за јавни приходи, Генерална дирекција Скопје се утврди дека надзорниот информациски систем на Трговското друштво „Монополи консалтинг“ ДООЕЛ Гевгелија е во фаза на тестирање со информацискиот систем на Управата за јавни приходи.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во автомат клуб на Трговското друштво „Монополи консалтинг“ ДООЕЛ Гевгелија.

Според член 2 точка 23) од Законот, игри на среќа во автомат клуб се игри кои се приредуваат на автомати, електронски рулети и други апарати со повеќенаменска улога и добивка („мултиплеер“) и на системот на автоматите кој подразбира поврзување на поголем број автомати поради формирање на единствен џек пот со исти и истовремени можности на сите учесници во играта. Според точка 24) од истиот член, автомати за игри на среќа со повеќенаменска улога и добивка („мултиплеер“) се механички, електронски или слични уреди на кои учесниците во игрите на среќа со уплата на одреден износ (жетон, метални пари или непосредна уплата на благајна, односно на автоматот) имаат можност за добивка.

Во согласност со член 87 став (1) од Законот, лиценцата за приредување на игри на среќа во автомат клуб се издава за период од шест години, поради што се одлучи како во точката 1 од диспозитивот на оваа лиценца.

Според член 10 став (1) од Законот, трговското друштво на кое му е издадена лиценца во согласност со овој закон, е должно да започне со приредување на играта на среќа во рок од 15 дена од денот на приемот на лиценцата. Во спротивно, Владата на Република Северна Македонија ќе му ја одземе лиценцата, поради што се одлучи како во точките 3 и 4 од диспозитивот на оваа лиценца.

Врз основа на член 87 став (2) од Законот, за добивање на лиценца се плаќа надоместок во износ од 78.750 евра во денарска противвредност по средниот курс на Народната банка на Република Северна Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата, во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа не го плати износот на годишната рата до утврдениот датум согласно со лиценцата, Владата на Република Северна Македонија ја одзема лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Приредувачот на игри на среќа, согласно член 18 став (1) од Законот, за обезбедување на исплатата на добивките на учесниците во игрите на среќа, за плаќање на јавните давачки утврдени со закон, како и за надоместоците и посебните давачки утврдени со овој закон е должен да депонира депозит или да обезбеди банкарска гаранција, во банка со седиште во Република Северна Македонија, во износ кој за соодветната игра на среќа е утврден со овој закон, во рок од 15 дена од денот на приемот на лиценцата и во истиот

рок доказот за депонираниот депозит или банкарската гаранција да ги достави до Министерството за финансии.

Согласно член 13 став (1) точка 9) од Законот, доколку приредувачот на игрите на среќа не депонира депозит или не обезбеди банкарска гаранција во рок од 15 дена од приемот на лиценцата, Владата на Република Северна Македонија ќе ја одземе лиценцата. Со оглед на наведените законски одредби се одлучи како во точките 8 и 9 од диспозитивот на оваа лиценца.

Согласно член 94 став (1) и (2) од Законот, за приредување на игрите на среќа во автомат клуб приредувачот на игри на среќа, на месечна основа, плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, поради што се одлучи како во точката 10 од диспозитивот на оваа лиценца. Приредувачот на игри на среќа во автомат клуб, на месечна основа, за финансирање на спортот плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Агенцијата за млади и спорт и за финансирање на здравствената заштита плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Министерството за здравство, поради што се одлучи како во точката 11 од диспозитивот на оваа лиценца.

Според член 12 од Законот, издадените лиценци за приредување на игри на среќа се објавуваат на интернет страницата на Министерството за финансии, поради што се одлучи како во точката 12 од диспозитивот на оваа лиценца.

Со оглед на тоа што Трговското друштво „Монополи консалтинг“ ДООЕЛ Гевгелија достави комплетна документација, Министерството за финансии предлага Владата на Република Северна Македонија да ја издаде лиценцата за приредување на игри на среќа во автомат клуб на Трговското друштво „Монополи консалтинг“ ДООЕЛ Гевгелија.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор до Управниот суд, во рок од 30 дена од денот на доставувањето на управниот акт до странката.

Бр. 41-1323/5
21 февруари 2023 година
Скопје

Прв заменик на претседателот
на Владата на Република
Северна Македонија
dr. Artan Grubi



Подготвил: Христијан Николов, помлад соработник
Проверил: Никола Пасков, раководител на одделение
Катерина Јаневска, раководител на одделение
Контролирал: Стојанчо Радичевски, помошник раководител на сектор
Jetmira Maliqi, помошник раководител на сектор
Согласен: Снежана М. Пендовски, државен советник
Зоран Брњарчевски, раководител на сектор
Одобрил: м-р Методија Димовски, генерален секретар на Владата